

దూరంగా కూర్చున్నా మనస్సులో సమీపంగా ఉన్న నలువైపుల పిల్లలకు, నలువైపుల దేశ విదేశాలలో ఉన్న సంతోషి అత్తలందరికీ, సంతుష్టమణులకు, సర్వప్రాప్తి సంపన్న అత్తలకు, ఎవరైతే స్మృతి, కార్డులు, ఉత్తరాలు పంపారో వారందరికీ, విశేషంగా ఈరోజు గురించి పంపారో వారందరికీ విశేషంగా ఈనాటి యొక్క కోటానుకోట్ల ప్రియస్మృతులు స్వీకరించండి. దూరంగా కూర్చున్నా కానీ మనస్సులో జరుపుకుంటున్నా, సన్ముఖంగా జరుపుకుంటున్నా, కార్డులు లేదా ఉత్తరాలు మొదటే వతనానికి చేరుకుంటాయి. అందరి ఉత్తరాలు, కార్డులు మరియు శుభసంకల్పాల స్మృతి, శుభభావనల స్మృతికి బదులుగా బాప్ దాదా విశేషంగా ప్రియస్మృతులు మరియు పిల్లల నుండి యజమానులుగా అయ్యేవారికి నమస్తే. మంచిది.

**స్నేహానికి బదులు ఇవ్వటం అంటే  
స్వయాన్ని పరివర్తన చేసుకోవటం ... 14-4-94**

శుభసంకల్పాల గొప్పతనాన్ని చెప్పే, స్నేహి మరియు శక్తిమూర్తి బాప్ దాదా తన స్నేహి పిల్లల సభను చూస్తూ మాట్లాడుతున్నారు -

ఈరోజు స్నేహ మరియు శక్తిమూర్తి బాప్ దాదా నలువైపుల ఉన్న తన స్నేహిపిల్లలను చూస్తున్నారు. సాకారంలో ఎంత పెద్ద సభ ఉందో దానికంటే పెద్ద సభ ఆకారి రూపంలో ఉంది. సాకార రూపధారి మరియు ఆకార రూపధారి పిల్లలందరు బాప్ దాదా యొక్క స్నేహ బాహువులలో ఇమిడిపోయారు. స్నేహ భుజాలు ఎంత పెద్దవి! నది సాగరంలో కలిసిపోయినట్లు నలువైపుల ఉన్న పిల్లలందరు స్నేహం భుజాలలో ఇమిడిపోయారు. స్నేహ భుజాలు మరియు స్నేహసాగరుడు బేహద్. పిల్లలందరు నెంబర్ వారీగా ఉన్నా కానీ స్నేహంలో అందరూ బంధింపబడి ఉన్నారు. పిల్లలందరిలో బాప్ దాదా యొక్క స్నేహం ఇమిడి ఉంది. స్నేహశక్తి ద్వారానే అందరు ముందుకు ఎగురుతూ వెళ్తున్నారు. స్నేహం అనే విమానం పిల్లలందరినీ తనువు ద్వారా, మనస్సు ద్వారా, హృదయం ద్వారా బాబాకి సమీపంగా తీసుకువచ్చింది. స్నేహం యొక్క విమానం వేగంగా సెకనులో బాబాకి సమీపంగా తీసుకువస్తుంది. జ్ఞానము, యోగము, ధారణ వీటిలో శక్తిని సుసరించి నెంబర్ వారీగా ఉన్నారు కానీ స్నేహంలో అందరు స్వయాన్ని నెంబర్ వన్ గా అనుభవం చేసుకుంటున్నారు. స్నేహం పిల్లలందరికీ బ్రాహ్మణజీవితం వ్రసాదించే ముఖ్య ఆధారం. నిరంతరయోగులేనా? నిరంతర జ్ఞానస్వరూపులేనా? జ్ఞాని కాదు జ్ఞాన స్వరూపులేనా? అని అడిగితే ఆలోచిస్తారు, అవును కానీ.... అంటారు. నిరంతర ధారణా స్వరూపులేనా అని అడిగితే ఏమంటారు? లక్ష్యం అయితే ఉంది కానీ నిరంతర స్నేహిలేనా? అని అడిగితే అవును అంటారు. స్నేహంలో అందరు పాస్ అయిపోయారు. కొందరు పాస్ విత్ ఆనర్ మరియు కొందరు పాస్. పాస్ అయిపోయారు కదా? డబల్ విదేశీయులు, భారతవాసియులు అందరూ పాస్ అయిపోయారా?

పాస్ అప్పుకపోతే పాస్ అంటే సమీపంగా రాలేరు. సమీపంగా వచ్చారంటే పాస్ అయిపోయినట్లే. స్నేహం అంటే సమీపంగా ఉండాలి మరియు పాస్ అవ్వాలి మరియు ప్రతి పరిస్థితిని చాలా సహజంగా దాటేయాలి. అందరు మూడింటిలో పాస్ అయిపోయారు కదా? పాస్ చేయటం అంటే దాటటం కూడా సహజం కదా లేదా దాటడంలో అప్పుడప్పుడు కష్టంగా, అప్పుడప్పుడు సహజంగా అనుభవం చేసుకుంటున్నారా? సమీపంగా ఉండటంలో అయితే ఆనందమే ఆనందం మరియు దాటటంలో నెంబర్ వారీగా ఉన్నారా లేదా నెంబర్ వన్ గా ఉన్నారా? నెంబర్ వన్ అనటంలేదు, నిశ్శబ్దం అయిపోయారు అంటే ఏదో ఉంది. కానీ సమయానుసారం స్నేహశక్తి ద్వారా దాటడం కూడా సమీపంగా ఉండటం ఎంత సహజమో అంత సహజంగా అవుతుంది మరియు అప్పువలసిందే మరియు ఎప్పుడైతే దాటడం సదా సహజం అయిపోతుందో అప్పుడు పాస్ అప్పుడం ఏమిటి, పాస్ అయ్యే తీరుతారు. పాస్ అవ్వాలి అంటే ఇది పక్కా నిశ్చయం. కేవలం రిపీట్ చేయాలి. ఇంత స్థిర నిశ్చయం ఉంది కదా? దూరంగా ఉన్నా కానీ అందరూ సమీపమే కదా! హృదయ సింహాసనంలో ఉన్నారు. కొందరు నయనజ్యోతులు, కొందరు హృదయ సింహాసనాధికారులు. అన్నింటికంటే సమీపమైనవి - నయనాలు మరియు హృదయం. మీరందరు ఓంశాంతి భవనంలో కూర్చోలేదు, బావ్ దాదా యొక్క హృదయసింహాసనంపై లేదా నయనజ్యోతులుగా నయనాలలో ఇమిడి ఉన్నారు. ఇమిడి ఉన్నవారు ఎప్పుడూ దూరం అప్పురు.

ఈ సంవత్సరం ఏమి చేస్తారు? ఈ సంవత్సరంలో ఇది అంతిమ కలయిక అని అనటం అయితే అంటారు కానీ అంత్యం, ఆది యొక్క స్మృతిని ఎక్కువ ఇప్పిస్తుంది. ఆది అనేది మధ్యను స్మృతి ఇప్పిస్తుంది కానీ అంత్యం ఆదిని స్మృతి ఇప్పిస్తుంది. కనుక ఇది అంత్యం కాదు, ఆది. తీవ్రవేగంతో ఎగరడానికి ఆది. అనాది స్వరూపం అంటే ఆత్మ స్వరూపం అయితే అనాది స్వరూపం యొక్క వేగం ఎంత? ఎంత తీవ్ర వేగం? ఈనాటి రకరకాల విజ్ఞానసాధనాల తీవ్ర వేగంకంటే తీవ్రవేగం. విజ్ఞానసాధనాల యొక్క వేగాన్ని విజ్ఞానం ద్వారా తగ్గించవచ్చు మరియు పట్టుకోవచ్చు కానీ ఆత్మ యొక్క వేగాన్ని ఇప్పటి వరకు ఎవరు పట్టుకోలేకపోయారు మరియు పట్టుకోలేరు. దీనిలోనే విజ్ఞానం ఫెయిల్ అయినట్లు భావిస్తారు. ఎక్కడ విజ్ఞానం ఫెయిల్ అయ్యిందో అక్కడ శాంతిశక్తి ద్వారా ఏది కావాలంటే అది చేయవచ్చు. ఆత్మశక్తి యొక్క విమానం యొక్క తీవ్రవేగాన్ని ఆరంభించండి. స్వ పరివర్తనలో లేదా ఎవరి వృత్తినైనా పరివర్తన చేయటంలో, వాయుమండలాన్ని పరివర్తన చేయటంలో, సంబంధ, సంపర్కాల పరివర్తనలో ఇప్పుడు తీవ్రవేగాన్ని తీసుకురండి. తీవ్రతకు గుర్తు - ఆలోచించగానే అయిపోవాలి. ఆలోచించాను... అయిపోతుంది... అని అనకూడదు. ఆలోచించగానే అయిపోవాలి, సంకల్పం, మాట మరియు కర్మ మూడూ వెనువెంట క్రేష్టంగా ఉండాలి. వ్యర్థ లేదా వ్యతిరేక సంకల్పాలను పరిశీలిస్తే వాటి వేగం చాలా తీవ్రంగా ఉంటుంది. ఇప్పుడిప్పుడే సంకల్పం వస్తుంది, ఇప్పుడిప్పుడే మాట్లాడేశారు, ఇప్పుడిప్పుడే చేసేశారు కూడా! సంకల్పం, మాట, కర్మ మూడు కలిసి చాలా వేగంగా జరిగిపోతాయి. వాటి వేగం యొక్క ఆవేశం ఎంత తీవ్రంగా ఉంటుందంటే ఆ ఆవేశంలో క్రేష్ట సంకల్పం, కర్మ, మర్యాద, బ్రాహ్మణజీవితం యొక్క మహానత యొక్క తెలివి సమాప్తి అయిపోతుంది. వ్యర్థం యొక్క ఆవేశం - సత్యత యొక్క స్పృహను, యదార్థత యొక్క తెలివిని సమాప్తి చేసేస్తుంది మరియు కొంచెం సమయం తర్వాత తెలివి వచ్చింది చేయాలనుకోలేదు, యుబాద్దం ఆయుః క్రానీ

అని ఆలోచిస్తున్నారు. కానీ ఆ సమయంలో ఆ ఆవేశంలో యదార్థాన్ని గ్రహించకుండా అయదార్థాన్ని  
 యదార్థంగా అనుభవం చేసుకుంటున్నారు. కనుక వ్యర్థం యొక్క ఆవేశం తెలివిని సమాప్తి  
 చేసేస్తుంది. ఈ సంవత్సరం పిల్లలందరు విశేషంగా వ్యర్థం నుండి అమాయకులు అవ్వండి.  
 మీరు ఎప్పుడైతే సత్యముగీ రాజ్యంలో ఉండేవారో అప్పుడు వ్యర్థం మరియు మాయతో  
 అమాయకులుగా ఉండేవారు అందువలనే దేవతలను మహాన్ ఆత్మలు అని, సాధుస్వభావం  
 కలిగినవారు అని అంటారు అటువంటి మీ ఆ సంస్కారాన్ని వెలుపలికి తీయండి, వ్యర్థం యొక్క  
 అవిద్యా స్వరూపంగా అవ్వండి. సమయం, శ్వాస, మాట, కర్మ అన్నింటిలో వ్యర్థం నుండి అవిద్య  
 అంటే అమాయకులు అవ్వండి. ఎప్పుడైతే వ్యర్థం నుండి అవిద్యాగా అవుతారో అప్పుడు దివ్యత  
 స్వతహాగానే, సహజంగానే అనుభవం అవుతుంది మరియు అనుభవం చేయించగలరు. పురుషార్థం  
 అయితే చేస్తూనే ఉన్నాము..... అని ఇప్పటి వరకు ఇదే ఆలోచించకండి. పురుషుడు ఈ రథంపై  
 సవారీ చేస్తున్నాడు అంటే పురుషుడిగా అయ్యి రథం ద్వారా చేయించాలి - దీనినే పురుషార్థం  
 అని అంటారు. పురుషార్థం నడుస్తుంది అని అనటంకాదు కానీ పురుషార్థి సదా ఎగురుతున్నారు  
 అనాలి. వారినే యదార్థపురుషార్థి అని అంటారు. పురుషార్థం అంటే ఒకసారి చేసిన పొరపాటు  
 మాటిమాటికి చేయమని అర్థం కాదు ఇలా పురుషార్థాన్ని మీ సాకుగా చేసుకోకండి. యదార్థ  
 పురుషార్థిగా ఉండాలి, స్వభావం కూడా స్వాభావికంగా, అతి సహజంగా ఉండాలి. ఇప్పుడు  
 శ్రమను తొలగించుకోండి. అల్పకాలిక ఆధారాల తోడు, దీనిని వేరుగా పెట్టుకుని ఉంచారు ఈ  
 అల్పకాలిక తోడు యొక్క ఒడ్డుని ఇప్పుడు వదిలేయండి. ఎప్పటి వరకు ఈ హద్దులు ఉంటాయో  
 అప్పటి వరకు బాబా యొక్క తోడు అనుభవం అవ్వదు. మరియు బాబా యొక్క తోడు లేనప్పుడే  
 హద్దు యొక్క ఒడ్డులను ఆధారంగా చేసుకుంటున్నారు. మీ స్వభావ, సంస్కారాల యొక్క లేదా  
 పరిస్థితుల యొక్క హద్దులు ఏవైతే తయారుచేసుకున్నారో అవన్నీ, అల్పకాలికంగా కనిపించేవన్నీ  
 మోసం చేసేవి. మోసపోకండి. బాబా యొక్క తోడు మీ ఛత్రఛాయ. అల్పకాలిక విషయాలు  
 మోసపూరితమైనవి. మాయ యొక్క మధురాతి మధుర విషయాలు చాలా వింటూ ఉంటారు,  
 చాలా విన్నారు కూడా! ఎలా అయితే ద్వాపరయుగంలో శాస్త్రాలు తయారుచేసేవారు చాలా  
 తెలివైనవారు, ఎంత మధురాతి మధుర విషయాలు తయారుచేసారో కదా! విషయాలు  
 తయారుచేయటంలో ఒకరికంటే ఒకరు తెలివైనవారు. విషయాలు తయారుచేయకండి, విషయాలు  
 చూడకండి, విషయాలు చేయకండి. మరి ఏమి చేయాలి? బాబాని చూడండి, బాబా సమానంగా  
 చేయండి, బాబా సమానంగా తయారవ్వండి. ఏదైనా విషయం ఎదురుగా వస్తే విషయాలు  
 తయారుచేయటం సెకనులో వస్తుంది ఎందుకంటే మాయ యొక్క వేగం కూడా తీవ్రంగా ఉంటుంది  
 కదా! ఎంత సుందరమైన విషయాలు తయారు చేస్తున్నారంటే అవి విని బాబాకి కూడా నవ్వు  
 వస్తుంది మరియు ఇతరులు అయితే వాటికి ప్రభావితం అయిపోతున్నారు - బాగా చెప్పారు,  
 చాలా బావుంది, సరైన విషయం అని ఇతరులకు మరియు స్వయానికి కూడా మంచిగా అనిపిస్తుంది.  
 కానీ సమయం యొక్క తీవ్రవేగాన్ని చూసి ఇప్పుడు ఈ హద్దుల నుండి తీవ్ర వేగంతో ఎగిరిపోవాలి.  
 ఈ అనేకరకాల విషయాలు వ్యర్థం యొక్క రోల్ ని తయారుచేస్తూ ఉంటాయి. రోల్ పై రోల్  
 తయారైపోతూ ఉంటుంది. అందువలన దీనితో అమాయకులు అవ్వండి. ఈ అమాయకస్థితి  
 ద్వారా తయారైపోయిన సేవావేదిక మీ ఎదురుగా వస్తుంది. ఈ సంవత్సరం యొక్క యదార్థ

పురుషార్థానికి ప్రత్యక్షఫలానికి గుర్తు - తయారుగా ఉన్న సేవ మీ ఎదురుగా వస్తుంది. వ్యర్థాన్ని ఎదుర్కోవడాన్ని సమాప్తి చేయండి అప్పుడు సేవా అవకాశం మీ ఎదురుగా వస్తుంది. మీరందరూ అనేక సంవత్సరాలుగా సేవకు నిమిత్తం అయ్యారు, ఇప్పుడు ఇతరులను నిమిత్తంగా చేసే సేవకు నిమిత్తం అవ్వండి. వారు మైక్ మరియు మీరు మైట్. చాలా సమయం మీరు మైక్ అయ్యారు, ఇప్పుడు ఇతరులను మైక్ గా చేయండి, మీరు మైట్ అవ్వండి. మీ మైట్ తో మైక్ నిమిత్తం అవ్వాలి. దీనినే తీవ్రవేగవంత విమానం అని అంటారు. ఏమి చేయాలో అర్థమైందా? వేగవంతమైన విమానమే కదా! లేక అప్పుడప్పుడు వేగంగా, అప్పుడప్పుడు నెమ్మదిగా నడుస్తుందా? సదా తీవ్ర వేగవంత విమానంలో ఎగురుతూ ఉంటారు. మేఘులను చూసి భయపడకండి, ఈ విషయాల్లో మేఘాలు, వీటిని సెకనులో దాటేయండి. విధిని తెలుసుకోండి మరియు ఆ విధి ద్వారా సిద్ధిని పొందండి. ఒకవైపు మంత్రతంత్రాల శక్తి కానీ మీది విధిసంపన్న సిద్ధి శక్తి. మంత్రతంత్రాలు అల్పకాలికమైనవి కానీ విధి ద్వారా సిద్ధి అనేది సదాకాలికం.

బాప్ దాదా ఇప్పుడు ఈవిధమైన గ్రూపుని కోరుకుంటున్నారు - మనస్సులో, మాటలో, సంపర్కంలో సదా అర్జునుడిగా ఉండాలి. నేను ఏది చేస్తారో నన్ను చూసి ఇతరులు చేస్తారు (నేను అంటే దేహాభిమానంతో కూడినది కాదు, నేను అంటే నేను శ్రేష్ఠాత్మను) ఇలా ఎవరు చేస్తారో వారే అర్జునులు. మొదటి నెంబరు - అర్జునుడు అనే మహిమ ఉంది కదా! అర్జునులు అనగా అలౌకిక జనులు. ఇటువంటి గ్రూపుని బాప్ దాదా చూడాలనుకుంటున్నారు. విషయాలను చూడకండి, ఇతరులను చూడకండి, ఇతరుల వ్యర్థాన్ని వినకండి, కేవలం అలౌకికంగా ఉండాలి. సంకల్పం, మాట, కర్మ అన్నింటిలో అలౌకికత, దివ్యత యొక్క మెరుపు ఉండాలి. అటువంటి వారినే అర్జునులు లేదా అలౌకిక జనులు అని అంటారు. ఇటువంటి గ్రూప్ ని ఆ సంవత్సరం తయారుచేస్తారా లేదా మరలా సంవత్సరం తయారుచేస్తారా? ఈ గ్రూప్ లో రావాలి అనుకుంటున్నవారు చేతులెత్తండి! నేను తయారవ్వాలి, నేను అర్జునుడిని అనేవారు. ఏంచేయము.. అయిపోతుంది.. పరిస్థితులు అలాంటివి.. సహాయం లభించడంలేదు.. ఆశీర్వాదాలు లభించడంలేదు.. తోడు లభించడంలేదు.. అనే సమాచారం రాకూడదు. ఎవరికైతే కొంచెం సమయం కావాలో వారు చేతులు ఎత్తండి! ఒకటి, రెండు నెలలు కావాలా లేదా ఒక సంవత్సరం కావాలా? ఏ గ్రూప్ వచ్చినా వారిని అడిగి తర్వాత ఫలితం చెప్పండి. ముందు టీచర్స్, ఎందుకంటే ఎవరైతే నిమిత్తంగా అవుతారో వారి సూక్ష్మ వాయుమండలం, తరంగాలు తప్పక వెళ్తాయి. కోటానుకోట్ల రెట్లు పుణ్యం కూడా లభిస్తుంది మరియు కోటానుకోటి రెట్లు నిమిత్తంగా కూడా అవుతారు. మరే మాట లేదు కదా! టీచర్ గా అవ్వటం చాలా మంచిది, గద్దె లభిస్తుంది కదా! దాదీ, దీదీ అనే టైటిల్ కూడా లభిస్తుంది కదా! కానీ బాధ్యత కూడా అంతగానే ఉంటుంది. ఈ సంవత్సరంలో ఏదోక నవీనత చూపించండి. చేతులెత్తే చాలాసార్లు ఎత్తాము, ప్రతిజ్ఞలు కూడా చాలా సంవత్సరాల నుండి చేస్తున్నాము అని అనుకోకండి, ఈవిధమైన సంకల్పాలు సూక్ష్మంగా కూడా రాకూడదు, ఇతరుల గురించి కూడా రాకూడదు. ఈ సంకల్పాలు కూడా ఢీలా చేస్తాయి. ఇది ఇలా నడుస్తూనే ఉంటుంది, ఇది ఇలా అవుతూనే ఉంటుంది... ఈ తరంగాలు కూడా బలహీనం చేసేస్తాయి. ధృఢసంకల్పం చేయండి, ధృఢత సఫలతను తప్పక తీసుకువస్తుంది. బలహీన సంకల్పాలను ఉత్పన్నం చేయకండి. వాటి పాలనలో చాలా సమయం వ్యర్థం అయిపోతుంది. ఇది చాలా త్వరగా ఉత్పన్నం అవుతాయి. ఒక

నకనులో వంద పుడతాయి అప్పుడు వాణిని పాలన చేయటంలో ఎంత సమయం పడుతుంది? తొలగించు కోవడానికి శ్రమించవలసి వస్తుంది కూడా మరియు సమయం కూడా పడుతుంది మరియు బాప్ దాదా యొక్క వరదానం లేదా ఆశీర్వాదాల నుండి కూడా వంచితం అయిపోతారు. శుద్ధసంకల్పాలతో ఎలా బంధించాలి లేదా ఆక్రమించాలి అంటే అది అందరి కొరకు ఒక చిత్రచాయ అవ్వాలి. ఎవరైనా కొద్దిగా బలహీనంగా ఉన్నా వారి కొరకు కూడా ఈ శుద్ధ సంకల్పాల ఆక్రమణ చిత్రచాయ వలె అవ్వాలి, రక్షణ సాధనం అవ్వాలి, కోట అవ్వాలి. శుద్ధసంకల్పాల శక్తిని ఇప్పుడు తక్కువగా గ్రహించారు. ఒక శుద్ధ లేదా శ్రేష్ట శక్తికాలి సంకల్పం ఎంత అద్భుతం చేయగలదో ఆ అనుభూతిని ఈ సంవత్సరంలో చేసుకుని చూడండి. అభ్యాసం మొదట్లో యుద్ధం జరుగుతుంది, వ్యర్థసంకల్పం, శుద్ధసంకల్పాన్ని కట్ చేస్తుంది. ఎలా అయితే కొరవులు, పాండవుల బాణాలతో యుద్ధాన్ని చూపిస్తారు కదా! ఒక బాణం మరో బాణాన్ని దారిలోనే సమాప్తి చేసేస్తుంది, అలాగే సంకల్పం, సంకల్పాన్ని సమాప్తి చేయడానికి ప్రయత్నిస్తుంది మరియు చేస్తుంది కానీ దృఢసంకల్పం ఉన్నవారికి తోడు బాబా. వారికి విజయూ తిలకం సదా ఉంటుంది. ఇప్పుడు దీనిని ప్రత్యక్షం చేయండి అప్పుడు వ్యర్థం స్వతహాగా గుప్తం అయిపోతుంది. వ్యర్థానికి సమయం ఇస్తున్నారు, కట్ చేయటంలేదు కానీ దాని రంగులోకి వచ్చేస్తున్నారు. సెకను కంటే తక్కువ సమయంలో కట్ చేయండి.

శుద్ధసంకల్పాలతో సమాప్తి చేయండి. సర్వుల శుభసంకల్పాల వాయుమండలం యొక్క ఆక్రమణ అద్భుతం చేసి చూపిస్తుంది. అవ్వటం లేదు, చేయటం అయితే చాలా చేస్తున్నాము, వినటం చాలా వింటున్నాము, చాలా మంచిగా కూడా అనిపిస్తుంది కానీ అవ్వటంలేదు అని ముందు నుండే ఇలా ఆలోచించకండి. ఈ వ్యర్థవాయుమండలం కూడా బలహీనంగా చేసేస్తుంది. అవ్వవలసిందే అనే దృఢత పెట్టుకోండి, ఎగిరిపోండి. చేయలేనిది ఏముంది? కానీ మొదట స్వయంపై ధ్యాస పెట్టుకోండి. స్వయం యొక్క ధ్యాసయే ఒత్తిడిని సమాప్తి చేస్తుంది. ఏమి చేయాలో అర్థమైందా? ఇది ఇలా అవుతునే ఉంటుంది, ఇంతకు ముందు కూడా ప్రతిజ్ఞ చేసాము అని ఎవరైనా అంటే మీరు వినకండి. దీనిలో బలహీనులకి సహకరించకండి, వారిని మీ తోడుగా చేసుకోండి. ఒకవేళ ఎవరైనా ఇలా, అలా మాట్లాడుతుంటే ఒకరికొకరు శుభం మాట్లాడండి, శుభం ఆలోచించండి, శుభం చేయండి అని చెప్పండి. అందరు సంతోషంగా, సంతృప్తంగా ఉన్నార కదా, అందరితో మాట్లాడాను కదా? ఇది కూడా బాబా యొక్క స్నేహం. స్నేహానికి గుర్తు - స్నేహి యొక్క లోపాన్ని చూడలేరు. స్నేహి యొక్క పొరపాటుని తమ పొరపాటుగా భావిస్తారు. బాబా కూడా ఎప్పుడైనా పిల్లల గురించి ఏ విషయం అయినా వింటే అది నా విషయం అనుకుంటారు. కనుక స్నేహిగా, సంపన్నంగా, సంపూర్ణంగా, సమానంగా చూడాలనుకుంటున్నారు. అందరు స్నేహంతో ఒక మాట బాప్ దాదా ముందు మనస్సుతో, పాటలతో, మాటలతో, సంకల్పంతో తప్పక చెప్తున్నారు, బాప్ దాదా అయితే అందరివీ వింటారు. అందరు ఒక విషయాన్ని మాటిమాటికి చెప్తున్నారు - బాబా యొక్క స్నేహానికి బదులు ఏమి ఇవ్వాలి? అని. ఎందుకంటే ఎలా ఉండేవారు ఎలా అయిపోయారో కదా! కోట్లలో కొద్దిమంది అయితే అయిపోయారు కదా! కానీ కొద్దిమందిలో కొద్దిమంది అవ్వలేదు. కోట్లలో కొద్దిమందిగా అయితే అయిపోయారు, దీనిలో అందరు పాస్ అయిపోయారు. బాబా బదులు ఏమి కోరుకుంటున్నారు? బాబాకి బదులు ఏమిటంటే - మిమ్మల్ని

మీరు పరివర్తన చేసుకోవాలి. అర్థమైందా? అంతే, ఇదే బదులు. ఇదైతే చేయగలరు కదా? స్నేహం కోసం ఇది కూడా చేయలేరా! పైపై స్నేహం కాదు కదా! స్నేహం కోసం త్యాగం చేయడానికి తయారేనా? బాబా ఏ ఆజ్ఞ ఇచ్చినా తయారేనా? స్నేహం అందరికీ వందశాతం ఉందా లేదా శాతం ఉందా? మిమ్మల్ని మీరు పరివర్తన చేసుకోవడానికి తయారేనా? స్నేహం దృష్టిలో ఇది త్యాగమా లేదా భాగ్యమా? భక్తులైతే తల తీసి ఇచ్చేయడానికి తయారుగా ఉన్నారు కానీ మీరు రావణుని తల తీసి ఇవ్వడానికి తయారేనా? శరీరం యొక్క తల తీసేయకండి. రావణుని తల తీసేయండి. ఐదు తలలను తీసేస్తారా లేక ఒకటి - రెండు ఉంచుతారా? బలహీనత యొక్క తలను ఏదైనా ఉంచుతారా? ఐదు కాదు కానీ మూర్ఖత్వ అనే ఆరవ తల చూపిస్తారు కదా! దానిని ఉంచుతారా? మంచిది.

మనస్సు అనే విమానం ద్వారా ఎగిరే నలువైపుల ఉన్న మధువననివాసీ అవ్యక్తరూపధారి ఆత్మలకు మరియు వెనువెంట సంకల్పం అనే విమానం ద్వారా మదువనానికి చేరుకునే శ్రేష్టాత్మలకు మరియు నలువైపుల ఉన్న సర్వశ్రేష్టస్నేహి, స్నేహంలో త్యాగం యొక్క భాగ్యం యొక్క శ్రేష్టసంకల్పం చేసే ఆత్మలకు, సదా ఎ. వన్ సంకల్పాన్ని ప్రత్యక్షజీవితంలో తీసుకువచ్చే బాబాకి సమీప ఆత్మలకు బాప్ దాదా యొక్క ప్రియస్మృతులు మరియు దేశ విదేశాలలోని ప్రతి ఒక బిడ్డకు పేరుపేరున విశేషతా సంపన్న ప్రియస్మృతులు మరియు నమస్తే.

**వ్రతీ గుణం, శక్తి యొక్క అనుభవంలో లీనం అవ్వటం అంటే  
అర్చ్యవస్తువులుగా అవ్వటం ... 17-11-94**

ఈరోజు ప్రేమ సాగరుడైన బాప్ దాదా తన యొక్క ప్రేమ స్వరూప పిల్లలను కలుసు కుంటున్నారు. బాబాకి పిల్లలకంటే ఎక్కువ ప్రేమ ఉంది మరియు పిల్లలకు బాబా కంటే ఎక్కువ ప్రేమ ఉంది. ఈ ప్రేమ యొక్క బంధన పిల్లలని కూడా ఆకర్షించి తీసుకువస్తుంది మరియు బాబాని కూడా ఆకర్షించి తీసుకువస్తుంది. ఈ వరమాతృ ప్రేమ ఎంత సుఖదాయకమైనదో పిల్లలకి తెలుసు. ఒక్క సెకను అయినా ఈ ప్రేమలో లీనమైతే అనేక దుఃఖాలను మరచిపోతారు; సుఖం యొక్క ఊయలలో ఊగుతూ ఉంటారు. ఇలాంటి అనుభవం ఉంది కదా? బాప్ దాదా చూస్తున్నారు - ప్రాపంచిక లెక్కతో ఎంత సాధారణ ఆత్మలు కానీ భాగ్యం ఎంత శ్రేష్టమైనది! అని. కల్పమంతటిలో ఎటువంటి ధర్మాత్మ అయినా, మహాన్ ఆత్మ అయినా కానీ ఈవిధమైన శ్రేష్టభాగ్యం ఎవరికి లభించలేదు మరియు లభించదు. అతి సాధారణమైన వారు కానీ అతి శ్రేష్టభాగ్యవాన్ ఆత్మలు. బాప్ దాదాకి సాధారణ ఆత్మలే ఇష్టం, ఎందుకు? స్వయం బాబా కూడా సాధారణ తనువులోకి వస్తారు. ఏ రాజా తనువులో లేక రాణి తనువులోకి రావటం లేదు; ఏ ధర్మాత్మ, మహాన్ ఆత్మ తనువులోకి రావటంలేదు. స్వయం కూడా సాధారణ తనువులోనే వస్తున్నారు.